

श्री.वसंत ग्यानदेव गोन्नाडे, यांना
कार्यकारी अभियंता (स्थापत्य)
पदावरील पदोन्नतीचा मानीव दिनांक
देणेबाबत....

महाराष्ट्र शासन

जलसंपदा विभाग

शासन निर्णय क्रमांक: संकीर्ण-१११६/(२६३/२०१६)/आ (वर्ग-१)

मादाम कामा मार्ग, हुतात्मा राजगुरु चौक,

मंत्रालय, मुंबई ४०००३२.

तारीख: ०३ नोव्हेंबर, २०१६.

वाचा:- (१) शासन निर्णय, पाटबंधारे विभाग, क्र.जीएबी १०८६/ ३१२-१/ आ (संनि), दि.२९.५.१९८७

(२) शासन निर्णय, पाटबंधारे विभाग, क्र.नियुक्ती १०९५/ ४५/ आ (संनि), दि.१८.१०.१९९५

(३) शासन निर्णय, क्र.पीओजी १०९७/१५/ आ (ज्येष्ठता), दि.१५.९.२०००

(४) शासन निर्णय, ज.वि.क्र.नियुक्ती १००१/(७६/२००१)/ आ (संनि), दि.१५.४.२००५

(५) शासन निर्णय, ज.वि.क्र.पीओजी १०९७/१५/ आ (ज्येष्ठता), दि.६.८.२००५

(६) शासन निर्णय, ज.वि.क्र.पीओजी १००५/(९८/२००५) आ (संनि) (ज्ये), दि.५.६.२००६

(७) शासन आदेश क्र.पीओजी ११०८/ (१८७/ २००८)/- आ (वर्ग-१), दि.१.८.२००९

(८) शासन निर्णय, क्र.पीओजी ११०८/ (१८७/२००८)/ आ (वर्ग-१), दि.२७.४.२०१०

(९) विधी व न्याय विभाग, परिपत्रक क्र.८२०-२०१४/संकीर्ण/ई शाखा, दि.२.४.२०१४.

(१०) मा.उच्च न्यायालय, खंडपीठ नागपूर यांचे रिट याचिका क्र.३५४६/२०१४ मधील

दिनांक २७.२.२०१५ रोजीचे आदेश

(११) मा.सर्वोच्च न्यायालय येथील विशेष अनुज्ञा याचिका क्र.१९९९२/२०१५

(१२) शासन निर्णय, जलसंपदा विभाग, क्र.न्यायाप्र २०१४/ (६१/१४)/ आ (संनि), दि.९.६.२०१६

(१३) शासन परिपत्रक, जलसंपदा विभाग, क्र.न्यायाप्र २०१४/ (६१/१४)/ आ (संनि), दि.९.८.२०१६.

प्रस्तावना :-

महाराष्ट्र अभियांत्रिकी सेवा वर्ग १ व २ मध्ये सन १९८४ करीता सरळसेवा भरतीसाठी घेण्यात आलेल्या एकत्रित स्पर्धात्मक परीक्षेच्या निकालावर आधारित महाराष्ट्र लोकसेवा आयोगाने केलेल्या शिफारशीनुसार श्री.वसंत गोन्नाडे यांच्या व्यतिरिक्त अन्य उमेदवारांची संदर्भीय क्र.१ येथील शासन निर्णय,

दि.२९.५.८७ अन्वये, तत्कालीन पाटबंधारे विभागामध्ये सहायक कार्यकारी अभियंता पदावर नियुक्ती करण्यात आलेली आहे. तथापि, श्री.गोत्राडे यांची यापूर्वी महाराष्ट्र अभियांत्रिकी सेवा वर्ग १ व वर्ग २ मध्ये सन १९८३ करीता सरळसेवा भरतीसाठी घेण्यात आलेल्या एकत्रित स्पर्धात्मक परीक्षेच्या निकालावर महाराष्ट्र लोकसेवा अयोगाने सहायक अभियंता श्रेणी-१ पदासाठी शिफारस केली होती. त्यावेळी त्यांचे जातप्रमाणपत्र समितीकडे पडताळणीसाठी पाठविले असता, समितीने दि.१९.८.१९८५ च्या आदेशान्वये अवैध ठरविले होते. समितीच्या निर्णयाविरुद्ध श्री.गोत्राडे यांनी मा.उच्च न्यायालय, नागपूर येथे याचिका दाखल केली होती. त्यामुळे त्यांच्या जातप्रमाणपत्रामध्ये साशंकता असल्यामुळे व त्यांचे जातीबाबतचे प्रकरण न्यायप्रविष्ट असल्यामुळे त्यांना, संदर्भीय क्र.१ च्या शासन निर्णयातील उमेदवारांसोबत सहायक कार्यकारी अभियंता पदावर नियुक्ती देण्यात आलेली नव्हती. श्री.गोत्राडे यांनी जातप्रमाणपत्राबाबत मा.उच्च न्यायालयात रिट पिटिशन दाखल केले असता, मा.उच्च न्यायालयाने, श्री.गोत्राडे यांची हळबा कोष्टी ही जात अनुसूचित जमाती मध्ये मोडते किंवा नाही याबाबत मिलिंद कटवारे यांच्या प्रकरणी मा.सर्वोच्च न्यायालयात शासनाने दाखल केलेल्या विशेष अनुज्ञा याचिकेच्या निर्णयाच्या अधीन राहून त्यांना अनुसूचित जमातीचे लाभ देण्यात यावेत असे आदेश दिले आहेत. मा. उच्च न्यायालयाचा निर्णय लक्षात घेऊन, आदिवासी विकास विभागाने दिलेल्या निदेशानुसार व सामान्य प्रशासन विभागाच्या सहमतीने श्री.गोत्राडे यांना सहायक कार्यकारी अभियंता पदावर दि.१८.१०.१९९५ रोजी सशर्त नियुक्ती देण्यात आली आहे.

२. श्री.गोत्राडे यांनी त्यांच्या सहायक कार्यकारी अभियंता पदाच्या तुकडीतील त्यांना कनिष्ठ असलेल्या अधिकाऱ्यांचा नियुक्तीचा दिनांक मानीव दिनांक म्हणून देण्याविषयी विनंती केली होती. श्री.गोत्राडे यांच्या विनंतीचा सर्वकष विचार करून सामान्य प्रशासन विभाग तसेच विधी व न्याय विभागाच्या सहमतीने संदर्भीय क्र.३ च्या दिनांक १५.९.२००० च्या शासन निर्णयान्वये त्यांना कनिष्ठ असलेले श्री.माटे यांच्या नियुक्तीचा दि.२९.०५.८७ हा दिनांक सहायक कार्यकारी अभियंता पदावरील ज्येष्ठतेसाठी मानीव दिनांक म्हणून प्रदान करण्यात आला होता. श्री.गोत्राडे यांची नियुक्ती महाराष्ट्र शासनाने मिलिंद कटवारे यांचे प्रकरणी मा.सर्वोच्च न्यायालयात दाखल केलेल्या विशेष अनुज्ञा याचिका क्र.१६३७२/८५ च्या अंतिम

निर्णयाच्या अधीन राहून केलेली असल्यामुळे सदरील मानीव दिनांक देखील या विशेष अनुज्ञा याचिकेच्या अंतिम निर्णयाच्या अधीन राहून देण्यात आला होता.

३. संदर्भित क्र.४ येथील दि.१५.४.२००५ च्या शासन निर्णयान्वये श्री.गोत्राडे यांची सहायक कार्यकारी अभियंता पदावरील नियुक्ती संरक्षित करण्यात आली असून त्यांची नेमणूक अनुसूचित जमाती प्रवर्गाऐवजी खुल्या प्रवर्गातून नियमित केलेली आहे. श्री.गोत्राडे यांची केवळ नियुक्ती संरक्षित होत असल्याने त्यांना दिनांक १५.९.२००० च्या शासन निर्णयान्वये सहायक कार्यकारी अभियंता पदावर देण्यात आलेला दि.२९.५.१९८७ हा मानीव दिनांक संदर्भित क्र.५ येथील दि.६.८.२००५ च्या शासन निर्णयान्वये रद्द करण्यात आला व त्यांची सहायक कार्यकारी अभियंता पदावरील ज्येष्ठता सहायक कार्यकारी अभियंता पदावर हजर झाल्याच्या दिनांकापासून म्हणजेच दि.०४.१२.१९९५ पासून निश्चित करण्यात आली. तदनंतर पुन्हा संदर्भित क्र.६ येथील दिनांक ५.६.२००६ च्या शासन निर्णयान्वये संदर्भित क्र.५ येथील दिनांक ६.८.२००५ चा शासन निर्णय रद्द करण्यात आला.

४. श्री.गोत्राडे यांनी त्यांना यापूर्वी नियुक्तीचा देण्यात आलेला दि.२९.५.१९८७ हा मानीव दिनांक अबाधित ठेवण्यासाठी मा.उच्च न्यायालय, खंडपीठ नागपूर येथे रिट याचिका क्र.३५४६/२०१४ दाखल केली होती. सदर याचिकेवर दिनांक २७.२.२०१५ रोजी मा.उच्च न्यायालयाने श्री.गोत्राडे यांना दिनांक १५.९.२००० च्या आदेशान्वये देण्यात आलेला मानीव दिनांक व दिनांक १५.४.२००५ च्या आदेशान्वये शासन सेवेत देण्यात आलेले संरक्षण अबाधित ठेवण्याचे आदेश दिले आहेत. मा.उच्च न्यायालयाच्या या निर्णयाविरुद्ध विभागामार्फत मा.सर्वोच्च न्यायालयात विशेष अनुज्ञा याचिका क्र.१९९९२/२०१५ दाखल करण्यात आली आहे. सदर विशेष अनुज्ञा याचिकेवर होणाऱ्या अंतरिम/अंतिम निर्णयाच्या अधीन श्री.गोत्राडे यांना सहायक कार्यकारी अभियंता पदावर दि.२९.५.१९८७ हा मानीव दिनांक शासन निर्णय दि.९.६.२०१६ अन्वये मंजूर करण्यात आला आहे. त्यानुषंगाने श्री.गोत्राडे यांना कार्यकारी अभियंता (स्थापत्य) पदावर दि.२९.५.१९९१ हा मानीव दिनांक देण्याची बाब विचाराधीन होती.

शासन निर्णय -

शासनाने आता असा निर्णय घेतला आहे की, सामान्य प्रशासन विभाग व वित्त विभाग यांनी या प्रकरणी दिलेले अभिप्राय विचारात घेऊन, मा.उच्च न्यायालयाने श्री.गोत्राडे यांचे प्रकरणी दि.२७.२.२०१५ रोजी दिलेल्या आदेशाची अंमलबजावणी करण्याच्या अनुषंगाने, मा.सर्वोच्च न्यायालयात दाखल केलेल्या विशेष अनुज्ञा याचिका क्र.१९९९२/२०१५ मधील अंतरिम/अंतिम निर्णयाच्या अधीन श्री.वसंत गोत्राडे यांना श्री.म.आ.माटे यांचा कार्यकारी अभियंता पदावरील पदोन्नतीचा दि.२९.५.१९९१ हा मानीव दिनांक मंजूर करण्यात येत आहे. तसेच, त्यांची नेमणूक अनुसूचित जमातीऐवजी खुल्या प्रवर्गातून नियमित करण्यात येत असून त्यांना अनुसूचित जमाती प्रवर्गासाठीचे शासन सेवेत असलेले कोणतेही फायदे देय होणार नाहीत.

२. श्री.गोत्राडे यांना कार्यकारी अभियंता पदावरील दि.२९.५.१९९१ हा मानीव दिनांक केवळ ज्येष्ठतेसाठी प्रदान केलेला असून मानीव दिनांक मंजूरीच्या अनुषंगाने श्री.गोत्राडे यांची दि.२९.५.१९९१ ते दि.६.१०.१९९९ या कालावधीची काल्पनिक वेतन निश्चिती करून वेतन निश्चितीचा प्रत्यक्ष लाभ श्री.गोत्राडे यांना दि.७.१०.१९९९ पासून अनुज्ञेय राहील. मात्र, मानीव दिनांक मंजूरीच्या अनुषंगाने थकबाकीची रक्कम त्यांना अनुज्ञेय रहाणार नाही.

३. याठिकाणी असेही नमूद करण्यात येते की, या शासन निर्णयान्वये शासन आदेश दि.१.८.२००९ आणि शासन निर्णय दि.२७.४.२०१० रद्द करण्यात येत आहेत.

४. हे आदेश सामान्य प्रशासन विभाग (कार्यासन १२) यांच्या अनौपचारिक संदर्भ क्र.१२६७/२०१६, दि.२६.८.२०१६ व वित्त विभाग (सेवा-३) यांच्या अनौपचारिक संदर्भ क्र. ५५७/ २०१६, दि.२१.१०.२०१६ अन्वये प्राप्त झालेल्या सहमतीने निर्गमित करण्यात येत आहेत

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६११०३१६१५५६०९२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.ज.साजणीकर)

शासनाचे सह सचिव

प्रत,

- १) प्रधान सचिव (जलसंपदा प्रकल्प व विकास)/ सचिव (जलसंपदा व्यवस्थापन व लाक्षेवि) / सचिव (प्रकल्प समन्वय), जलसंपदा विभाग, मंत्रालय, मुंबई.

- २) सर्व महासंचालक / कार्यकारी संचालक, जलसंपदा विभाग.
- ३) सर्व मुख्य अभियंता व सहसचिव, जलसंपदा विभाग, मंत्रालय, मुंबई.
- ४) सर्व मुख्य अभियंता (स्थापत्य), जलसंपदा विभाग.
- ५) सर्व अधीक्षक अभियंता (स्थापत्य), जलसंपदा विभाग.
- ६) महालेखापाल, महाराष्ट्र (लेखा व अनुज्ञेयता), मुंबई / नागपूर.
- ७) संबंधीत जिल्हा कोषागार अधिकारी.
- ८) सामान्य प्रशासन विभाग (कार्यासन-१२), मंत्रालय, मुंबई.
- ९) वित्त विभाग (सेवा-३), मंत्रालय, मुंबई.
- १०) संबंधीत अधिकारी
- ११) कार्यासन आ (वर्ग-१), संग्रहार्थ.